

प्रेस नोट डायल-112 जनपद गोरखपुर दिनांक 21.12.2025

आपात में पहला कदम - 112

धुंध के बीच सुरक्षा की आवाज बन रही यूपी-112

गोरखपुर में दूसरे दिन बस अड्डे से मेडिकल कॉलेज तक चला जन जागरूकता अभियान

पुलिस महानिदेशक, यूपी-112 श्रीमती नीरा रावत के द्वारा संचालित “जन-जागरूकता की बात, जन-जन के साथ” अभियान के अन्तर्गत व वरिष्ठ पुलिस अधीक्षक जनपद गोरखपुर के निर्देशन में आज दिनांक 20.12.2025 को उत्तर प्रदेश पुलिस की आपात सेवा UP-112 के जन-जागरूकता अभियान की शुरुआत गोरखपुर जनपद से की गयी। अभियान के दूसरे दिन यह बताया गया कि संकट के क्षण में एक सही कॉल कैसे समय, संसाधन और कभी-कभी जान तक बचा सकती है।

नौसड बस स्टैंड: सफर में छिपे खतरों पर खुली बातचीत-

नौसड बस स्टैंड, थाना गीडा पर टीम ने यात्रियों और चालकों के साथ कोहरे और दूरस्थ इलाके की दोहरी चुनौती पर बात की। उन्हें समझाया गया कि धुंध के कारण रास्ता भटकने, वाहन फिसलने या अचानक स्वास्थ्य समस्या की स्थिति में 112 सेवा इलाके की दूरी से प्रभावित नहीं होती। धुंध के कारण होने वाले हादसों में पहले 60 मिनट यानी ‘गोल्डन ऑवर’ की भूमिका सबसे निर्णायक होती है।

वनतानीया जंगल धूसड़: यह सेवा शहर तक सीमित नहीं-

वनटांगिया जंगल धूसड़, थाना पिपराइच में लोगों को बताया गया कि मोबाइल नेटवर्क उपलब्ध होते ही 112 सेवा सक्रिय हो जाती है। टीम ने छेड़छाड़, सामान चोरी, दुर्घटना या अचानक तबीयत बिगड़ने जैसी स्थितियों पर क्या करें और क्या न करें, इसे नुक्कड़ नाटक के माध्यम से समझाया। एलईडी वैन पर दिखाए गए वास्तविक रेस्क्यू दृश्य लोगों के लिए आंख खोलने वाले साबित हुए।

मेडिकल कॉलेज: समय की कीमत समझाई-

मेडिकल कॉलेज, थाना गुलरिया में टीम ने मरीजों, तीमारदारों और मेडिकल स्टाफ को बताया कि दुर्घटना या अचानक तबीयत बिगड़ने की स्थिति में अगर समय पर 112 पर कॉल किया जाए, तो पुलिस रिस्पॉन्स व्हीकल (पीआरवी), एम्बुलेंस और अस्पताल के बीच समन्वय तेज हो जाता है। कार्यक्रम के दौरान यह भी बताया गया कि कॉल करते समय मरीज की स्थिति, घटना स्थल और आसपास के पहचान बिंदु सही तरीके से बताने से मदद बिना देरी पहुंचती है।